

राज्य शासकीय कर्मचा-यांना घरभाडे
भत्ता व स्थानिक पुरक भत्ता यांची
थकबाकी देणेबाबत. ----

महाराष्ट्र शासन
वित्त विभाग,

शासन निर्णय क्रमांक घभाभ-१४८६/सीआर-१४७/८६/सेवा-५,
मंत्रालय, मुंबई ४०० ०३२, दिनांक १७ मार्च १९८६.

शासन निर्णय

शासन निर्णय, वित्त विभाग क्रमांक सीपीए-१४८२/सीआर-८४८/एतईआर-५,
दिनांक १ ऑक्टोबर १९८२ अन्वये दिनांक १ फेब्रुवारी १९८२ पासून पूर्णकालिक राज्य
शासकीय कर्मचारी आणि कार्यव्ययी आस्थापनेवरील कर्मचारी यांना घरभाडे भत्ता व
स्थानिक पुरक भत्ता देण्यासाठी महागाई भत्त्याचा विवक्षित भाग त्यांच्या वेतना-
मध्ये समाविष्ट करण्यात आला आहे. त्यामुळे देय ठरणा-या अतिरिक्त घरभाडे भत्ता
व स्थानिक पुरक भत्ता यांची १ फेब्रुवारी १९८२ ते २८ फेब्रुवारी १९८३ या कालावधी-
तील थकबाकी कर्मचा-यांच्या भविष्य निर्वाह निधी खात्यामध्ये जमा करावयाची होती.
कार्यव्ययी आस्थापनेवरील कर्मचारी, तसेच रोजंदारीवरील कर्मचारी स्वातंत्रीत अस्थायी
आस्थापनेवर येईपर्यंतच्या कालावधीमध्ये त्यांच्या नावे भविष्य निर्वाह निधी खाते
उघडण्यात ते पात्र होत नसल्यामुळे अशा कर्मचा-यांचा दिनांक १ फेब्रुवारी १९८२ ते
२८ फेब्रुवारी १९८३ या कालावधीमध्ये देय होणारी घरभाडे भत्ता व स्थानिक पुरक
भत्ता यांची थकबाकी रोखीने घावी किंवा कसे ही बाब शासनाच्या विचाराधीन होती.
सर्व बाबींचा काळजीपूर्वक विचार करून शासन असा आदेश देत आहे की, अशा कर्मचा-यांना
तदर कालावधीमध्ये देय होणारी घरभाडे भत्ता व स्थानिक पुरक भत्ता यांच्या थक-
बाकीची रक्कम रोखीने देण्यात यावी. यामुळे होणारा जादा खर्च संबंधित विभागांनी
आपल्या मंजूर अनुदानातून भागवावा. यासाठी अधिक निधी उपलब्ध करून देणे शक्य
होणार नाही, याचीही संबंधित विभागांनी नोंद घ्यावी.

महाराष्ट्राचे राज्यपाल यांच्या आदेशानुसार व नावाने,

प. द. जोशी,
कार्यासन अधिकारी,
वित्त विभाग.

कू. मा. प.

प्रति

महालेखापाल [लेखा व अनुज्ञेयता], महाराष्ट्र १, मुंबई,
 महालेखापाल [लेखा व अनुज्ञेयता], महाराष्ट्र २, नागपूर,
 महालेखापाल [लेखा परीक्षा], महाराष्ट्र १, मुंबई,
 महालेखापाल [लेखा परीक्षा], महाराष्ट्र २, नागपूर,
 अधिदान व लेखा अधिकारी, मुंबई,
 निवासी लेखा परीक्षा अधिकारी, मुंबई,
 सार्वजनिक बांधकाम विभाग, मंत्रालय, मुंबई,
 पाटबंधारे विभाग, मंत्रालय, मुंबई,
 इतर सर्व मंत्रालयीन विभाग,
 मंत्रालयाच्या सर्व विभागांखालील विभाग प्रमुख व कार्यालय प्रमुख,
 *प्रबंधक, उच्च न्यायालय [मूळ शाखा], मुंबई,
 *प्रबंधक, उच्च न्यायालय [अपील शाखा], मुंबई,
 *सचिव, महाराष्ट्र विधानमंडळ सचिवालय, मुंबई,
 *सचिव, महाराष्ट्र लोकसेवा आयोग, मुंबई,
 मुख्य लेखा परीक्षक, स्थानिक निधी विशेष, मुंबई,
 सर्व जिल्हा परिषदांचे मुख्य कार्यकारी अधिकारी,
 वित्त विभागातील सर्व कार्याक्षेपे,
 निवड फाईल, सेवा-५.

 *पत्राव्दारे.

१९८६ चा क्रमांक

माहिती व मार्गदर्शनाकरिता प्रत रवाना :-
